



महाराष्ट्र शासन राजपत्र

असाधारण भाग चार

वर्ष ५, अंक २१]

मंगळवार, ऑगस्ट ६, २०१९/श्रावण १५, शके १९४१

[पृष्ठे ३, किंमत : रुपये २३.००

असाधारण क्रमांक ४४

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१९ चा महाराष्ट्र अध्यादेश क्रमांक १७.—महाराष्ट्र स्थानिक प्राधिकरण सदस्य अनर्हता अधिनियम, १९८६	पृष्ठे
यात आणखी सुधारणा करण्यासाठी अध्यादेश	१-३

ग्रामविकास व जलसंधारण विभाग

बांधकाम भवन, २५, मझबान पथ, फोर्ट,
मुंबई ४०० ००१, दिनांक ६ ऑगस्ट २०१९.

MAHARASHTRA ORDINANCE No. XVII OF 2019.

AN ORDINANCE

FURTHER TO AMEND THE MAHARASHTRA
LOCAL AUTHORITY MEMBERS' DISQUALIFICATION ACT, 1986.

सन २०१९ चा महाराष्ट्र अध्यादेश क्रमांक १७.

महाराष्ट्र स्थानिक प्राधिकरण सदस्य अनर्हता अधिनियम, १९८६ यात आणखी
सुधारणा करण्यासाठी अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

१९८७ चा
महा. २०.

आणि ज्याअर्थी, यात यापुढे दिलेल्या प्रयोजनांसाठी, महाराष्ट्र स्थानिक प्राधिकरण सदस्य अनर्हता
अधिनियम, १९८६ यामध्ये आणखी सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे
जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या
अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

१. (१) या अध्यादेशास, महाराष्ट्र स्थानिक प्राधिकरण सदस्य अनर्हता (सुधारणा) अध्यादेश, २०१९ संक्षिप्त नाव व
असे म्हणावे. प्रारंभ.

(२) तो, तात्काळ अंमलात येईल.

(१)

सन १९८७ चा
महाराष्ट्र
अधिनियम क्रमांक
२० याच्या कलम
२ ची सुधारणा.

२. महाराष्ट्र स्थानिक प्राधिकरण सदस्य अनर्हता अधिनियम, १९८६ याच्या कलम २ मध्ये,—

१९८७ चा
महा. २०.

(एक) खंड (ह) ऐवजी, पुढील खंड दाखल करण्यात येईल :—

“ (ह) “ नगरपरिषद ” याचा अर्थ, महाराष्ट्र नगरपरिषदा, नगरपंचायती व औद्योगिक नगरी १९६५ चा अधिनियम, १९६५ अन्वये घटित केलेली नगरपरिषद, असा आहे आणि त्यामध्ये, उक्त अधिनियमान्वये घटित केलेल्या नगरपंचायतीचा देखील समावेश होतो ; ” ;

१९६५ चा
महा. ४०.

(दोन) खंड (म) मध्ये, उप-खंड (तीन) नंतर, पुढील उप-खंड जादा दाखल करण्यात येईल :—

“ (चार) नगरपरिषदेच्या बाबतीत, महाराष्ट्र नगरपरिषदा, नगरपंचायती व औद्योगिक नगरी १९६५ चा अधिनियम, १९६५ असा आहे ; ”.

१९६५ चा
महा. ४०.

निवेदन

महाराष्ट्र स्थानिक प्राधिकरण सदस्य अनर्हता अधिनियम, १९८६ (१९८७ चा महा. २०) हा, स्थानिक प्राधिकरणांमधील पक्षांतरास प्रतिबंध करण्याकरिता अधिनियमित केला आहे. उक्त अधिनियमाच्या कलम ३ च्या पोट-कलम (१) मध्ये, स्थानिक प्राधिकरणाच्या परिषद सदस्याला किंवा सदस्याला, पक्षांतराच्या कारणावरून अनर्ह ठरविण्याची तरतूद आहे. तसेच, कलम ३अ च्या पोट-कलम (१) मध्ये, अशी तरतूद आहे की, जर कोणत्याही राजकीय पक्षाचा किंवा आघाडीचा किंवा फ्रंटचा एखादा परिषद सदस्य किंवा सदस्य हा, कलम ३ च्या पोट-कलम (१) च्या खंड (ब) अन्वये अनर्ह ठरला असेल तर, तो त्याच्या अनर्हतेच्या दिनांकापासून सहा वर्षांच्या कालावधीकरिता परिषद सदस्य किंवा सदस्य म्हणून राहण्यास अनर्ह ठरेल.

२. भारताच्या संविधानाच्या अनुच्छेद २४३ थ (संविधानाच्या ७४ वी सुधारणा अधिनियम, १९९२ द्वारे समाविष्ट केल्याप्रमाणे) याच्या खंड (क) च्या, आणि महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ याच्या कलम ३४१ अ च्या तरतुदी लक्षात घेता, ग्रामीण क्षेत्राचे नागरी क्षेत्रात संक्रमण झालेले क्षेत्र असणाऱ्या संक्रमणात्मक क्षेत्राच्या बाबतीत नगरपंचायत घटित केली जाते.

३. नगरपंचायतीच्या सदस्यांच्या पक्षांतरास प्रतिबंध करण्यासाठी, स्थानिक प्राधिकरण सदस्य अनर्हता अधिनियमाच्या कक्षेत नगरपंचायतीच्या सदस्यांचा समावेश करण्याच्या दृष्टीने, उक्त अधिनियम, १९८६ यात योग्य ती सुधारणा करणे इष्ट वाटते.

४. राज्य विधानमंडळाच्या दोन्ही सभागृहांचे अधिवेशन चालू नाही आणि ; उपरोक्त प्रयोजनांसाठी, महाराष्ट्र स्थानिक प्राधिकरण सदस्य अनर्हता अधिनियम, १९८६ (१९८७ चा महा. २०) यात आणखी सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक ३ ऑगस्ट २०१९.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

असीम गुप्ता,
शासनाचे प्रधान सचिव.